

कैलिफ़ोर्निया राज्य में बिक्री करना

राजकीय समकरण परिषद् का परिचय।

कैलिफ़ोर्निया राज्य के समकरण परिषद् की ओर से आपका, और आपके नए व्यापार का हार्दिक स्वागत है। हमारे राज्य में हमेशा व्यापारी आते रहे हैं और उन्होंने यहाँ बहुत उन्नति की है - हम चाहते हैं कि आप भी इसी तरह सफलता प्राप्त करें। इस प्रकाशन में आपको संक्षिप्त में बताया गया है कि कैलिफ़ोर्निया में बिक्री करने के लिए कानून आपसे क्या अपेक्षा करती है। कृपया ध्यान दें कि इस राज्य के व्यापार तथा कर सम्बन्धी नियम व कानून अत्यंत ही जटिल हैं और इसी वजह से इस प्रकाशन को केवल एक मार्गदर्शन समझना चाहिये। यदि आपके कोई अतिरिक्त कर-सम्बन्धी प्रश्न हो तो हमारे कार्मिक आपकी सेवा में उपलब्ध हैं। इनमें से कई-एक अंग्रेज़ी के अलावा अन्य भाषाएँ भी बोलते हैं और अगर हमें पहले सूचित कर दिया गया तो हम पूरी कोशिश करेंगे कि आपकी भाषा बोलने वाला कोई कार्मिक आपकी सेवा में पेश किया जाए।

बोर्ड के सदस्य
JOHAN KLEHŞ पहली डिस्ट्रिक्ट Hayward
DEAN ANDAL दूसरी डिस्ट्रिक्ट Stockton
CLAUDE PARRISH तीसरी डिस्ट्रिक्ट Torrance
JOHN CHIANG चौथी डिस्ट्रिक्ट Los Angeles
KATHLEEN CONNELL राजकीय नियंत्रक Sacramento
प्रशासनिक अध्यक्ष JAMES E. SPEED

टीप: इस प्रकाशन में सामान्य कथन दिए गए हैं। ये फ़रवरी 2001 तक लागू थे। जान लें कि विक्रय व उपयोग कर सम्बन्धी नियम तथा कानून जटिल और परिवर्तनशील हैं। यदि इस प्रकाशन और लागू नियमों व कानून के बीच कोई टक्कर हुआ तो निर्णय लागू कानून व नियमों पर ही आधारित होगा।

100 साल से अधिक, कैलिफ़ोर्निया राज्य का समकरण परिषद् (बोर्ड) इस राज्य का कर-संचालन करता चला आ रहा है। आज भी इस एजन्सी द्वारा 26 कर व शुल्क कार्यक्रमों का संचालन व संचयन किया जाता है। प्रायः हर क्षेत्र से सम्बन्ध रखने वाली 10 लाख से अधिक कम्पनियाँ बोर्ड से रजिस्ट्रित हैं। इनसे जो कर वसूल किया जाता है उससे स्कूल, अस्पताल, पुलिस, सड़कों तथा अन्य कई अत्यावश्यक सेवाओं का समर्थन होता है।

कैलिफ़ोर्निया विक्रेता आज्ञा-पत्र

कैलिफ़ोर्निया विक्रेता आज्ञा-पत्र पाकर आप थोक या परचूनी पर माल बेच सकते हैं और प्रदायकों को "री-सेल" यानी पुनर्विक्रय प्रमाण-पत्र प्रेषित कर सकते हैं ("विक्रेता आज्ञा-पत्र व पुनर्विक्रय प्रमाण-पत्र में अंतर" देखें)। समकरण परिषद् से रजिस्ट्रित होने पर आपको विक्रेता आज्ञा-पत्र मिल जाता है। सामान्य तौर पर, कैलिफ़ोर्निया राज्य में थोड़े समय के लिए भी नियमानुसार किसी सामान, मोटर, या अन्य व्यक्तिगत वास्तविक सम्पत्ति को बेचने या भाड़े पर देने के लिए आपको रजिस्ट्रित होना आवश्यक है (जिन लोगों की बिक्री 30 दिन के अंदर खत्म हो जाती है, जैसे कि क्रिसमस ट्री या शिल्प-मेला में बेचने वालों की, उन्हें अल्पकालिक आज्ञा-पत्र दिया जाता है)। कृपया ध्यान दें कि कैलिफ़ोर्निया विक्रेता आज्ञा-पत्र द्वारा और स्थानीय, राजकीय तथा राष्ट्रीय नियमों के अधीन, आपको कोई अन्य अधिकार, विशेष सुविधा या प्रतिष्ठा प्राप्य नहीं है।

विक्रेता आज्ञा-पत्र व पुनर्विक्रय प्रमाण-पत्र में अंतर

यद्यपि कई लोग इन दोनों शब्दों, यानी *विक्रेता आज्ञा-पत्र* और *पुनर्विक्रय प्रमाण-पत्र* में कोई अंतर

नहीं करते, इनकी परिभाषाएँ अलग-अलग हैं। विक्रेता आज्ञा-पत्र हमारी एजन्सी द्वारा प्रेषित किया जाता है और आप इसके आधार पर कैलिफ़ोर्निया में बिक्री कर सकते हैं। विक्रेता आज्ञा-पत्र पाने पर आप अपने धंधे के अंतर्गत माल बेचने के लिए अपने प्रदायकों को खुद पुनर्विक्रय प्रमाण-पत्र दे सकते हैं। ऐसा करने से आपको माल खरीदते समय अपने विक्रेता को कर देने की आवश्यकता नहीं पड़ती। विक्रेता आज्ञा-पत्र को *खरीददारी आज्ञा-पत्र* नहीं समझना चाहिये। बिक्री के माल के अलावा, जो माल आपके धंधे में इस्तेमाल किया जाता है (जैसे कि दफ़्तर में कागज़-कलम आदि) उसपर आपको कर भरना ही होगा।

विक्रेता आज्ञा-पत्र के लिए आवेदन करना

आप हमारे वेब-साइट www.boe.ca.gov पर जाकर विक्रेता आज्ञा-पत्र का आवेदनपत्र उतार सकते हैं, या हमारे सूचना केन्द्र से 1-800-400-7115 पर सम्पर्क करके या किसी स्थानीय कार्यालय में जाकर या डाक द्वारा इसे माँग सकते हैं। अगर आपने अपना निवेदन डाक द्वारा भेजा तो आपको 7-11 दिन के अंदर आज्ञा-पत्र मिल जाना चाहिये। अगर आपने खुद कार्यालय जाकर निवेदन किया तो यह संभव है कि आपको उसी दिन आज्ञा-पत्र मिल जाए। कृपया ध्यान से आवेदन-पत्र को भरके, उसपर हस्ताक्षर करके, निवेदित संलग्नकों की प्रति बनाकर, इसे हमें डाक द्वारा भेज दें।

आवेदन-पत्र पूरी तरह से भरने के लिए आपको अपने धंधे के बारे में जानकारी देनी होगी, जैसे कि बैंक अकाउंट व अनुमानित आय की जानकारी आदि। यदि आपने अपना व्यापार किसी से खरीदा है तो पिछले मालिक का नाम और उनके विक्रेता

आज्ञा-पत्र का नंबर देना आवश्यक है। ताकि आपपर पिछले मालिक का कोई बाकी बिक्री- या उपयोग-कर न ठोक दिया जाए, व्यापार खरीदने से पहले आपको हमसे एक कर-भुगतान पत्र मांग लेना चाहिये।

विक्रेता आज्ञा-पत्र मुफ्त में दिया जाता है। लेकिन धंधे और अनुमानित कर-योग्य बिक्री को देखते हुए हम आपसे ज़मानत मांग सकते हैं।

विक्रेता आज्ञा-पत्र धारक की ज़िम्मेदारियाँ

विक्रेता आज्ञा-पत्र धारक होने के नाते आपको:

- अपने धंधे के अंतर्गत विक्रय व उपयोग कर के उचित विनियोग के बारे में सीखना होगा।
- अपनी बिक्री और खरीददारी के बारे में उचित अभिलेख व दस्तावेज़ रखना होगा। ("अभिलेख रखना" पढ़ें)
- बोर्ड के सामने सही समय पर विक्रय व उपयोग कर-विवरण दाखिल करना होगा। आपकी अदायगी अवधि बोर्ड निश्चित करेगा और आपको मासिक, त्रैमासिक या वार्षिक तौर पर कर-विवरण करने के बारे में सूचित करेगा।
- अपनी बिक्री व खरीददारी पर विक्रय या उपयोग कर भरना होगा (*टीप:* जब आप कोई बिक्री करते हैं तो आप अपने ग्राहकों से सही कर रकम ले सकते हैं। इसे अधिकतर रसीद पर *सेल्ज़ टैक्स* यानी *विक्रय कर* के नाम से पुकारा जाता है।)

अभिलेख रखना

आपको वो सारे कागज़ात रखने की ज़रूरत है जिनसे यह निश्चित किया जा सकता है कि विक्रय व उपयोग कर नियम के अंतर्गत आपका सही कर-भार क्या है, जैसे कि:

- आय और व्यय साबित करने वाले लेखा-पत्र (जैसे कि आपकी सामान्य खाता-बही और आपके जर्नल)। यह जानकारी कंप्यूटर में रखी जा सकती है।
- मूल प्रविष्टियों के कागज़ात (जैसे कि बिल, रसीद, बीजक, काम के आर्डर, सविदा-पत्र आदि) जिनसे आपके लेखा-पत्र में की गई प्रविष्टियों का समर्थन किया जा सकता है।
- कर-विवरण की तैयारी में आपने जो कोई दस्तावेज़ या कच्चे हिसाब प्रयोग में लाए हों।
- अपने ग्राहकों से आपने जो कोई री-सेल प्रमाण-पत्र स्वीकार किया हो।

आपके लेखा-पत्रों से निम्न साबित होना चाहिये:

- व्यापारिक आमदनी से कुल आय - इसमें माल की बिक्री या उसे भाड़े पर लगाना भी सम्मिलित है। इसमें वो आमदनी भी होना चाहिये जिसे आप कर-विमुक्त समझते हैं।
- आपके कर-विवरण पर लिए गए सभी छूट।
- हर माल का कुल खरीद-दाम, चाहे वह बेचने या भाड़े पर देने या आपके खुद के इस्तेमाल के लिये खरीदा गया हो।

अधिकतर, आपको कम से कम पिछले चार वर्ष के विक्रय-व-उपयोग कर सम्बन्धी अभिलेखों को संभाल के रखना चाहिये।

आपके व्यापार पर अतिरिक्त आवश्यकताएँ

विक्रेता आज्ञा-पत्र रजिस्ट्रित होने के अतिरिक्त, यह संभव है कि आपको इस परिषद् द्वारा संचालित अन्य किसी कर या शुल्क कार्यक्रम में रजिस्ट्रित होना पड़े। अपना धंधा चलाने के लिए आपको अन्य लाइसेंस, आज्ञा-पत्र या दस्तावेज़ों की भी ज़रूरत हो सकती है। चेम्बर ऑफ़ कॉमर्स, आर्थिक विकास संस्थाएँ तथा व्यापारिक संस्थाएँ जानकारी की अच्छी स्रोत होती हैं। कई बार तो आपके शहर या काउंटी का व्यापार-लाइसेंस विभाग आपकी मदद कर सकता है, या आप सहायता के लिए हमें फ़ोन कर सकते हैं।

कर भरनेवाले के अधिकारों का वकील

कैलिफ़ोर्निया में कर भरनेवाला होने के नाते आपके कई अधिकार बनते हैं, जैसे कि गोपनीयता का अधिकार, निष्पक्ष व्यवहार का अधिकार, हमारे निर्णय को अपील करने का अधिकार। अगर परिषद् के किसी कर्मचारी के साथ आप सहमत नहीं हो सके, या अगर परिषद् द्वारा संचालित किसी कर या शुल्क आधारित कार्यक्रम के अंतर्गत आप अपने अधिकारों के बारे में विस्तृत जानकारी पाना चाहे, तो आप कर भरनेवालों के अधिकारों के वकालत से 1-888-324-2798 पर निःशुल्क सम्पर्क कर सकते हैं।

विस्तृत जानकारी के लिए

अगर आपको दुभाषिया की आवश्यकता हो, तो कृपया भेंट का समय मांगने के लिए हमें फ़ोन करें। हम पूरी कोशिश करेंगे कि आपकी सेवा में किसी ऐसे बोर्ड-कर्मचारी को पेश किया जाए जो आपकी भाषा बोलता है। आप चाहें तो आप अपने साथ अपना व्यक्तिगत दुभाषिया भी ला सकते हैं। हर परिस्थिति में हम आपसे साफ़-साफ़ बात-चीत करने की पूरी कोशिश करेंगे। हमारी सेवाओं में सुधार लाने के लिए अगर आप कोई प्रस्ताव करना चाहें तो कृपया हमसे सम्पर्क करने में तनिक भी न हिचकें।

बोर्ड तथा इसके कर-कार्यक्रम, प्रकाशन, कर सम्बन्धी सूचना तथा खबर की जानकारी अब आपकी सेवा में इंटरनेट पर www.boe.ca.gov पर उपलब्ध है।